

రామయ్యశాస్త్రి విమలను పిలిచి, "విమలా! ఈ వీధిలో తెల్లగా, కాస్త సన్నగా నుదుట ఇంత కుంకుమ పెట్టుకుని, ఒకావిడ వెక్తుంటుంది చూశావామ్మా!" అని అడిగాడు.

"ఆ! ఎవరబ్బా! కాస్త తల నెరిసినట్టుంటుంది. ఇద్దరు పిల్లలను తీసుకుని వెక్తుంటుంది. ఆవిడ?" అని అడిగింది కాస్త వివరించి.

"ఆ! ఆవిడే. ఆవిడే. ఎవరావిడ? మన వీధిలో ఎక్కడుంటుంది?" ఆశ్రంగా అడిగాడు రామయ్యశాస్త్రి.

"మనింటికి మూడో ఇల్లో, నాలుగో ఇల్లో అనుకుంటాను. అయినా, ఆవిడతో ఏం పని?" సాగదీసింది విమల.

"అబ్బే! ఏంలేదు. మొన్న శ్రీకాంత్ పెళ్ళి విషయమై వెడుతుంటే, ఆవిడే ఎదురొచ్చింది. వాడి పెళ్ళి పని ఈసారి అతి సులభంగా ముగిసింది. తర్వాత కూడ రెండు మూడు సార్లు ఆవిడ ఎదురొస్తే, వెళ్ళిన పనులన్నీ సాఫీగా జరిగి పోయాయి. ఆవిడ 'శకునం' చాలా మంచిది లాగుంది." అన్నాడు శాస్త్రి.

"మళ్ళీ మొదటికొద్దావా నాన్నా? వాళ్ళిద్దరికీ పెళ్ళి జరగాలని రాసి వుంది. జరుగుతుంది. అంతే గాని, శకునాలేంటి, జాతకాలేంటి? చెబితే వినవు. ఏది ఎలా జరగాలని రాసి వుంటే అదలా జరుగుతుంది నాన్నా" అంది విమల ఆవిడ శకునంతో పని లేదన్నట్టు.

"సరేలే. నీతో నేను వాదించలేను కాని, నీకు ఈ వీధిలో ఎవ్వరూ ఫ్రెండ్స్ లేరన్నావు. పోనీ, ఆవిడతో కాస్త మాటలు కలుపుకుని, స్నేహం చేయకూడదూ" అంటూ అక్కడ నుంచి వెళ్ళి పోయాడు శాస్త్రి.

నాన్నకు ఆ 'గురి' కుదిర్చిన ఆ ఇంటరెస్టింగ్ సర్పనాలిటీని సరిగ్గా చూడాలని దారికాచి, ఆవిడను వద్దేసింది విమల. ఆవిడ వెనకాలే వెళ్ళింది. ఆవిడ గేటు తీస్తుంటే —

"ఇదాండి మీ యిల్లు?" అంది వెనక నుంచి.

"అవును...." అంటూ ఆవిడ వెనక్కి తిరిగి చూసింది. "నేను మీ యింటికి నాలుగో యింటిలో వున్న రామయ్యశాస్త్రిగారి అమ్మాయిని" తన్ను తాను పరిచయం చేసుకుంది విమల.

"అంటే జాతకాలు అవీ చూస్తూ వుంటారే...." ఆవిడ మాట ఇంకా పూర్తి కాకుండానే విమల

రామయ్యశాస్త్రి గేటు తీసుకుని బయటికి అడుగు పెట్టాడు. ఎదురుగా.... తెల్లటి చీరకి ఎర్రటి బార్బర్ వున్న వెంకటగిరి చీర, ఎర్రటి జాకెట్టు, నుదుట ఎర్రటి కుంకుమ పెట్టుకుని, 'ఆమె' ఎదురు వచ్చింది. 'అబ్బ! ఎంత అద్భుతం' అని మనస్సు లోనే అనుకుని తాను బయలుదేరిన కార్యం తప్పకుండా విజయవంతం అవుతుందనుకున్నాడు.

రామయ్యశాస్త్రికి జాతకాలపిచ్చి, శకునాలపిచ్చి. అడుగుతీసి అడుగు వేయడానికి, రాహుకాలం, యమగండం, వర్జ్యం చూడడం ఇవన్నీ మొదటి నుంచి ఎక్కువే. శాస్త్రాలు, పురాణాలు చదివినా, ఇంగ్లీషు చదువుచదివి, వుద్యోగం చేసి, సొంత ఇల్లు కట్టుకుని కాలక్షేపం చేస్తున్నాడు. ఆయన రిటైరై నప్పటి నుంచి ఆ పిచ్చి మరింత ఎక్కువైంది.

ఇద్దరు కొడుకుల తర్వాత విమల పుట్టింది ఆయనకు. విమల తండ్రికి పూర్తి వ్యతిరేకం. తమ్ముడే ఏ పని చెయ్యొద్దన్నా, ఆ పని తప్పక చేస్తుంది. ఇక ఆ పనిలో ఏ పొరపాటైనా వస్తే, తండ్రి చీవాట్లు, తండ్రితో పోట్లాట. ఆ తండ్రి కూతుళ్ళ పోట్లాటలు తీర్చలేక ఆ తల్లి సతమత మవుతూ వుంటుంది.

జాతకాలను, శకునాలను నమ్మవద్దంటుంది విమల. అవి లేకపోతే ప్రపంచమే లేదంటాడు రామయ్యశాస్త్రి.

విమల అన్నయ్య లిద్దరు ఉద్యోగరీత్యా బయటి వూళ్ళలోనే వుంటున్నారు. పెద్దన్న శ్రీకాంత్ పెళ్ళికి పిల్లలను చూసి చూసి విసిగిపోయి, తండ్రి ఎవరిని చేసుకోమంటే, వాళ్ళనే చేసుకుంటానని, ముహూర్తం పెట్టి, విలిపించమని చెప్పి పోయాడు.

కొడుకు కోసం పిల్లను చూడటానికి వండ్లు, పూలు తీసుకురావటానికి బయలుదేరినప్పుడే 'ఆమె' శకునం వచ్చింది రామయ్యశాస్త్రికి. ఆయన అనుకున్నట్టుగానే పిల్ల జాతకం, పిల్లాడి జాతకం సరిగ్గా సరిపోయాయి. మిగిలిన విషయాలు మాట్లాడు కున్న తర్వాత ముహూర్తం పెట్టింది, అబ్బాయికి తెలిగ్రాం యిచ్చాడు శాస్త్రి.

అన్నయ్య పెళ్ళికి హడావిడంతా విమలదే. స్నేహితురాళ్ళందరిని పిలిచింది.

అందుకుని, "అవునండీ. ఆయనే మా నాన్న గారు" అంది.

"రండి. లోపలికి." ఆమె ఆహ్వానించింది.

"నా పేరు విమల. మరి మీరు...."

"నా పేరు సరోజ. ఎం. ఎ. చదువుకున్నాను. ప్రస్తుతం భాగీగానే వున్నాను." అంది పొడిగా.

"మీ పిల్లలు...."

"ఇద్దరండీ. ఒక పాప, బాబు. పాప నాలుగో క్లాసు చదువుతోంది. బాబు రెండో క్లాసు చదువు తున్నాడు. ఇప్పుడే వాళ్ళను స్కూళ్ళలో వదిలేసి, గుడికెళ్ళి వస్తున్నాను" అంది సరోజ.

ఆమె భర్త గురించి అడుగుదామనుకుని, ఇంకోసారి అడగవచ్చునని వూరుకుంది విమల.

తర్వాత కొంచెంసేపు పిచ్చాపాటి మాట్లాడు కున్న తర్వాత విమల ఇంటికొచ్చేసింది.



పదిరోజుల తర్వాత అన్నయ్య పెళ్ళి ఇన్వి టేషన్ తీసుకుని, పది గంటల ప్రాంతంలో సరోజ ఇంటికి వెళ్ళింది విమల.

"రండి. రండి, మళ్ళీ చాల రోజుల తర్వాత కనిపించారు. ఏమిటి విశేషం?" సాదరంగా ఆహ్వానించింది సరోజ.

"మా అన్నయ్య పెళ్ళిండీ. మరి చీరలు, నగల నెలక్షన్ నాదే కదా. ఆ హడావుడిలో కాస్త బిజీగా వున్నాను" అంది విమల గర్వంగా.

"అవునండీ. మా అన్నయ్య పెళ్ళికి నాకూ చాల సందడిగా, సరదాగా వుండేది. మరి అడ పడుచులం అర్థమొగుళ్ళం కదా" అనేసరికి,

— విస్తారమందేవి

వ్యక్తం

ఇద్దరూ నవ్వేశారు.

“కాని, పెళ్ళి అయ్యేదాకానే అన్నయ్యలు. ఆ తర్వాత వాళ్ళ భార్యల భర్తలు కదా” అంది కొంచెం వెటకారంగా సరోజ.

“అలా అనకండి. మా అన్నయ్యలిద్దరూ అలాంటి వాళ్ళు కారు. అంతెందుకు? మా అన్నయ్య ఇంతదాక పెళ్ళికూతుర్ని చూడలేదు. మా నాన్న ఎవర్ని చేసుకోమంటే వాళ్ళని చేసుకుంటానన్నాడు. ఇంక, నేనంటే వాళ్ళిద్దరికీ పంచప్రాణాలు. ఎప్పుడొచ్చినా నాకు చీరలు, మంచి స్వీట్స్ తెస్తుంటారు” అంది విమల అన్నయ్యల గురించి గొప్పగా చెబుతూ.

“ఆగండి అక్కడ. ఇది పెళ్ళికి ముందు ప్రతి అన్నయ్య చేసే పనే. పెళ్ళి అయ్యాక కూడా మీ అన్నయ్యలు మారకుండా వుంటే మీ అంత అదృష్టవంతులు మరొకరుండరు. సరేనా?” రాజీకి వస్తూ అంది సరోజ.

“చూద్దామంది పందెం. సరేనా?” అంది విమల కొంచెం. “సరేకాని, మీ పెళ్ళెప్పుడు?” అడిగింది సరోజ.

“ఆ విషయం మాత్రం అడక్కండి. ఎప్పుడో ఒకరోజు హలాత్తుగా వచ్చి మీ కాళ్ళకు దండం పెడుతాననుకోండి” అంది విమల చమత్కారంగా.

“ఏం ప్రేమ వివాహమా?” ఆత్రంగా అడిగింది సరోజ.

“ఆ: అదొక్కటే తక్కువ: ఆదంతా ఏం లేదు కాని, నాకి జన్మలో పెళ్ళి జరగదండి” ధంకా కొట్టినట్టు చెప్పింది విమల.

“ఛ: అలా అనకండి” అంది సరోజ. “ఏం? ఎంచేత” అని కారణం అడుగుతూ.

“ఏం చెప్పమంటారు? మా నాన్నకు జాతకాల విచ్చి. జాతకాలు కుదిరితే, పిల్లాడు బాగులేడనో, అన్ని లేదనో, మంచి ఉద్యోగం కాదనో, ఏదో ఒక సాకు చెప్పి, అన్ని సంబంధాలు చెడగొట్టేస్తుంటారు. ఏం చెయ్యను? మా నాన్నకు మరి నేను ఒక్కతైనే కూతుర్ని కదా! అందుకని, అన్ని హంగులున్న సుందరాంగుడు ఆయనకు అల్లుడు కావాలట. ఏ తండ్రికైనా అది సహజమైన కోరికేననుకోండి. గత ఆరు పంచత్వరాలుగా అంటే నా ఇరవైయవ యేట నుండి ‘వరుల వేట’ ప్రారంభించి, ఇప్పటికి ఇంకా ఒక్కడిని కూడ పట్టుకోలేకపోయాను. ఇక మీదట పట్టుకో



గలుగుతారనే నమ్మకం నాకు లేదు." అంది విమల తేలికగా

"అవే మాటలంది మరినూ" అని సర్ద బోయింది సరోజ.

"అది అంతేనంది" సీరియస్ గా అయి పోయింది విమల. "లేకపోతే ఏం జాతకాలు, ఏం గ్రహాలు చెప్పండి; అందుకే మా నాన్నకు నాకూ ఎప్పుడూ పోట్లాటలు వస్తుంటాయి. నా విషయం మీద అన్నయ్యలు కూడ నాన్నతో ఘర్షణ వడ్డారు. ఏం చేయలేక వూరుకున్నారు. ఏం చెయ్యగలం చెప్పండి? ఏది ఎలా రాసి వుంటే అలా జరుగు తుందన్న అభిప్రాయానికి వచ్చేకాను నేను." అని నిట్టూర్చింది విమల.

"నిజమేనంది. నాకు ఈ జాతకాల మీద ఒకప్పుడున్న నమ్మకం ఇప్పుడు పూర్తిగా పోయింది. జాతకాలు కుదిరే మా పెళ్ళి చేశారు. మరి ఇప్పుడేమైంది?" అని ఆగి విమలకేసి చూసింది సరోజ.

"ఏమైంది?" ఆశ్రంగా అడిగింది విమల.

"నా పెళ్ళి అయి పట్టుమని వదేళ్లు పూర్తి కాలేదు. ఆయన స్కూటర్ యాక్సిడెంట్ లో పోయారు" అంది బాధగా సరోజ.

విమల గుండెలు ఒక్కక్షణం కొట్టుకోవడం మానేశాయి. 'ఈవిడ 'విదో'నా?' అని మనస్సులో అనుకుని, ఒక్కసారి గట్టిగా వూపిరి పీల్చుకుంది.

"ఆయన పోయాక, ఇద్దరు పిల్లల్ని తీసుకుని, నేనెక్కడికి పోగలను చెప్పండి? నా ప్రాణాప్రద మైన అన్నయ్య వదిన దాసుడైపోయాడు. ఆయన మిగిల్చిన ఈ యింటిలో, ఆయన సంపాదించిన ఆస్తితో కాలక్షేపం చేస్తున్నాను. కూడు, గుడ్డకు లోపం లేదనుకోండి. అయినా, నా మనస్సును దైవర్ష చేయడానికి, కాలక్షేపం కోసం ఏదైనా వుద్యోగం చేయాలనుకుంటున్నాను." అంది సరోజ.

"మరి మీరు బొట్టు...." మాట ముగించలేదు విమల.

"అన్నయ్య నా మొహాన బొట్టు లేకుండా చూడలేనన్నాడు. పిల్లలు కొంచెం పెద్దయినప్పటి నుంచి బొట్టు పెట్టుకోమని ఒకటే గోల. అదీగాక, నా మనస్సులోనే వున్న మా వారిని మరువలేక ఎప్పుడూ బొట్టు పెట్టుకుంటాను." అంది భారంగా సరోజ.

అంత జాతకాల, శకునాల పిచ్చి వున్న నాన్న



డాక్టర్ పద్మినీ చెంగల్ రాయ్

విశాఖపట్నం సౌత్ లయన్ రేడిస్ ఆస్పిరియర్ క్లబ్ ప్రస్తుతపు అధ్యక్షురాలు డాక్టర్ పద్మినీ చెంగల్ రాయ్ మద్రాసు యూనివర్సిటీలో మెడి సన్ అభ్యసించి గ్రాడ్యుయేట్ అయిన తర్వాత, ఇంగ్లాండులోని లివర్ పూల్ లో 'సైకియాట్రి' సబ్జెక్టు స్పెషలైజ్ చేశారు. 1978 జూన్ నెలలో బోకియోలో జరిగిన అంతర్జాతీయ లయనిజం సమావేశానికి హాజరయ్యారు మలేసియాలో పర్యటనచేసి, అక్కడి యూనివర్సిటీ వైద్యకాలల తీరుతెన్నులను అవగాహన చేసుకుని, కాలాలంపూర్ లయన్ రేడిస్ సమావేశంలో పాల్గొన్నారు. డాక్టర్ పద్మినీ భర్త విశాఖ కింగ్ బార్డి

హాస్పిటలులోని మ్యూరాలజీ డిపార్టుమెంటు సర్జను డాక్టర్ చెంగల్ రాయ్; తండ్రి తమిళనాడు రాష్ట్రంలో రిటైర్డు మెడికల్ సర్వీసెస్ డైరెక్టరు డాక్టర్ కె. పి. శారథి.

డాక్టర్ పద్మినీ ఈ మధ్యనే లయన్సు డిస్టిక్టు 324-సి ఎనిమిదవ రీజియన్ లోని వర్షాలుగు లయన్ రేడిస్ ఆస్పిరియర్ క్లబ్బుల ముఖ్య కార్య కర్తలను సమావేశపరచి 'ఇన్ స్ట్రక్షనల్ సెమినార్'ను నిర్వహించారు. ఆమె అధ్యక్షతలో విశాఖ సౌత్ లయన్ రేడిస్ ఆస్పిరియర్ కార్యకర్తలు గణనీయమైన సేవ చేస్తున్నారు. మర్రిపాలెం హరిజన కాలనీలో ఒక ఓపెన్ ఎయిర్ థియేటరును, ఒక గ్రంథాలయ భవనాన్ని నిర్మించారు. పారిశ్రామిక కార్యక్రమాల క్రింద-కాలనీలో 'చెత్తకుండ్ల'లను ఏర్పాటు చేశారు. ధర్మ నగరం హరిజన కాలనీలో ప్రజారోగ్యం నిమిత్తం వైద్య పరీక్షలు జరిపి, అక్కడి పిల్లలకు పోలియో నిరోధక మందులను, ఇంజక్షనులను యిచ్చారు. అదే కాలనీలో ఒక కుట్టువని శిక్షణ కాలను వెలకొల్పి, అక్కడి స్త్రీలకు కుట్టు విద్యను వేర్పరుతున్నారు. ఆర్థికంగా వెనుకబడిన ఒక అవిటి వానికి ఒక కిళ్ళికొట్టును ప్రదానం చేసి జీవనభృతి కల్పించారు. విద్యారంగంలో బడిపిల్లలకు ఉచిత వేతనాలను కూడా ఏర్పాటుచేసి, సాంస్కృతిక క్రీడా కార్యక్రమాలను నిర్వహిస్తున్నారు. —విలేకరి

మరి ఈవిడ శకునం మహా గొప్పదని నమ్మాడు! ఇప్పుడేమైంది? ఆలోచించసాగింది విమల.

"ఏమిటి ఆలోచిస్తున్నారు?" అడిగింది సరోజ.

"ఏం లేదండి. కానున్నది కాకమానదు. నాకు మాత్రం మొదటి నుంచి ఈ జాతకాల మీద, శకునాల మీద నమ్మకం లేదు. మా నాన్నగారికి మాత్రం ఆ పిచ్చి ఎప్పుడు పోతుందో తెలీదు. మరి వస్తాను. బాలా లేటయినట్లుంది పెళ్ళికి తప్ప కుండా రండి." అని మరి మరి పిలిచి ఇంటికి బయలుదేరింది విమల.

నాన్నకు ఈ విషయం చెపితే ఈ దెబ్బతో జాతకాల జోలికి, శకునాల జోలికి పోడు. ఆవిడ శకునం అంత గొప్పదని నమ్మాడు. మరి, ఆ విషయం తెలిస్తే, తప్పకుండా ఆ మూడ నమ్మకాలన్నిటిని గంగలో కలిపేస్తాడు. ఆవిడ శకునంలో అంత 'గురి' వుందికదా ఆయనకు.

నాన్నకు ఆ విషయం గబగబ చెప్పేయాలని

యిల్లు చేరింది విమల.

"ఇచ్చావా ఇన్వి టేషన్? అమ్మయ్య! మొదటి ఇన్వి టేషన్ ఆవిడ కిచ్చాం. ఇంక అన్నీ సవ్యంగా జరుగుతాయి." అని సంతోషంతో వుక్కిరి బిక్కిరవుతున్న నాన్నను చూసి నోట మాట రాలేదు విమలకు.

ఆయన నమ్మకం ఆయనది. తను ఎందుకు దాన్ని వమ్ము చేయాలి? ఇప్పుడు గనుక తను ఆవిడ గురించి చెబితే ఎలా వుంటుంది? తండ్రి మనసు ఎలా మారుతుందో, దాని పర్యవసానం ఎలా వుంటుందో వూహించలేకపోయింది విమల. ఆయనకు ఆ విషయం తెలియకుండానే వుంటే మంచిదనిపించింది. ఏ పాపమెరుగని సరోజు ఆయన కోపానికెందుకు గురి చెయ్యాలి? నాన్న దృష్టిలో ఆవిడను 'గొప్పదానిగా'నే వుండనిమ్మని, ఏది ఎలా రాసి వుంటే అది అలా జరుగుతుందన్న తన ధృఢ నమ్మకాన్ని నమ్ముకుని లోపలికి వెళ్ళింది విమల. □